

**പതിമൂന്നാം കേരള നിയമസഭ**

**പ്രസ്താവണം സമ്മേളനം**

നക്ഷത്ര ചിഹ്നമിട്ട  
ചോദ്യം നമ്പർ : \*39

02-12-2014-ൽ മറുപടിക്ക്

വ്യവസായ സൗഹൃദ സംസ്ഥാനം

ചോദ്യം

ഉത്തരം

ശ്രീ. പി.കെ.ബഷീർ  
ശ്രീ. അബ്ദുറഹിമാൻ രണ്ടത്താണി  
ശ്രീ. എം.ഉമ്മർ  
ശ്രീ. എൻ.ഷംസുദ്ദീൻ

ശ്രീ.പി.കെ.കുഞ്ഞാലിക്കുട്ടി  
(വ്യവസായവും വിവരസാങ്കേതികവും  
വകുപ്പു മന്ത്രി)

(എ) നിക്ഷേപം വൻതോതിൽ ഉറപ്പിക്കു  
വാനും വ്യവസായ സൗഹൃദ സംസ്ഥാ  
നമായി കേരളത്തെ മാറ്റുവാനും  
വേണ്ടി വ്യവസായ വകുപ്പ് ആസൂ  
ത്രണം ചെയ്തു നടപ്പിലാക്കുന്ന  
പദ്ധതികൾ എന്തൊക്കെയാണെന്ന്  
വിശദമാക്കുമോ ;

(എ) കേരളത്തിൽ നിക്ഷേപം വൻതോതിൽ  
ഉറപ്പിക്കുവാനും വ്യവസായ സൗഹൃദ  
സംസ്ഥാനമാക്കി മാറ്റുവാനും വേണ്ടി  
സർക്കാർ നോഡൽ എജൻസി  
യായ കെ.എസ്.ഐ.ഡി.സി മുഖേന  
2012 സെപ്റ്റംബർ 12 മുതൽ 14 വരെ  
കൊച്ചിയിൽ എമർജിങ്ങ് കേരള  
വ്യവസായ സംഗമം സംഘടിപ്പിച്ചു.  
ദീർഘകാല അടിസ്ഥാനത്തിലുള്ള സാമ്പ  
ത്തിക മുന്നേറ്റത്തിന് ആവശ്യമായ കർമ്മ  
പദ്ധതികളും നിർദ്ദേശങ്ങളും സ്വരൂപി  
ക്കുകയും കേരളത്തെ വ്യവസായ  
നിക്ഷേപ സൗഹൃദ സംസ്ഥാനമായി പുറം  
ലോകത്തിനു മുന്നിൽ അവതരിപ്പിക്കു  
കുമായിരുന്നു എമർജിങ്ങ് കേരള  
യുടെ ലക്ഷ്യം, ഈ സംഗമത്തിന്റെ  
ഭാഗമായി വിവിധ വകുപ്പുകളുടെ  
കീഴിലായി 177 പദ്ധതി നിർദ്ദേശങ്ങൾ

ലഭിച്ചിരുന്നു. ഇതിൽ മൊത്തം 83 പദ്ധതികൾ ഇപ്പോൾ പുരോഗമിച്ചു വരുന്നുണ്ട്. ഇവയിൽ വ്യവസായ വകുപ്പിന്റെ കീഴിൽ മാത്രം 19 പദ്ധതികളുടെ നിർമ്മാണ പ്രവർത്തനങ്ങൾ ഇപ്പോൾ പുരോഗമിച്ചു വരുന്നുണ്ട്.

കൂടാതെ യുവ സംരംഭകരുടെ സംരംഭകത്വ ആശയങ്ങളെ യാഥാർത്ഥ്യമാക്കുന്നതിനുള്ള പ്രോത്സാഹനം നൽകുന്നതിനായി 2014 സെപ്റ്റംബർ 14ന് യുവസംരംഭകത്വ ഉച്ചകോടി കെ.എസ്. ഐ.ഡി.സി നടത്തിയിരുന്നു. നൂതന സംരംഭങ്ങൾക്ക് തുടക്കം കുറിക്കാൻ താൽപര്യമുള്ളവരെ കണ്ടെത്തി അവരെ വ്യവസായ സംരംഭകരാക്കി വാർത്തെടുക്കുകയായിരുന്നു ഈ സമ്മേളനത്തിന്റെ മുഖ്യ ലക്ഷ്യം.

ഇതു കൂടാതെ എമർജിങ്ങ് കേരളയിൽ അവതരിപ്പിച്ചതും, ഭാവിയിൽ ലഭ്യമാകുന്നതുമായ പദ്ധതി നിർദ്ദേശങ്ങൾക്ക് സമയബന്ധിതമായി അംഗീകാരം കൊടുക്കുന്നുണ്ടെന്ന് ഉറപ്പുവരുത്തുന്നതിനും നയപരമായി തീരുമാനങ്ങൾ കൈക്കൊള്ളുന്നതിനും കേരളത്തെ ഒരു നിക്ഷേപ സൗഹൃദ സംസ്ഥാനമെന്ന നിലയ്ക്ക് തുടർന്നും അവതരിപ്പിക്കുന്നതിനുമായി ഒരു ഇൻവെസ്റ്റ്മെന്റ്

പ്രമോഷൻ കൗൺസിൽ രൂപീകരിച്ചിട്ടുണ്ട്.

വ്യവസായ വാണിജ്യ ഡയറക്ടറേറ്റ് മുഖാന്തിരം താഴെ പറയുന്ന പ്രവർത്തനങ്ങളും നടത്തി വരുന്നു.

1. പുതിയ സംരംഭങ്ങൾ ആരംഭിക്കുന്നതിന് ജില്ലാ / താലൂക്ക് / ബ്ലോക്ക് പഞ്ചായത്ത് തലത്തിൽ സെമിനാറുകൾ, ബോധവൽക്കരണ ക്യാമ്പുകൾ, വർക്ക് ഷോപ്പുകൾ, ടെക്നോളജി ക്ലിനിക് തുടങ്ങിയവയിലൂടെ സംരംഭകർക്ക് വേണ്ട ബോധവൽക്കരണം നടത്തുന്നു.
2. സംരംഭങ്ങൾക്ക് സ്ഥാപനങ്ങൾ ആരംഭിക്കുന്നതിന് സാമ്പത്തിക സഹായം ആവശ്യമെങ്കിൽ വിവിധ ധനകാര്യ സ്ഥാപനങ്ങളിൽ നിന്ന് വായ്പ ലഭ്യമാക്കുന്നതിന് മാർഗ്ഗ നിർദ്ദേശങ്ങൾ നൽകി വരുന്നു. ധനകാര്യ സ്ഥാപനങ്ങൾ സാമ്പത്തിക സഹായം അനുവദിക്കുന്നതിന് ടെക്നിക്കൽ ഫീസിബിലിറ്റി റിപ്പോർട്ട് നൽകുന്നു.
3. സ്ഥാപനങ്ങൾ ആരംഭിക്കുന്നതിന് ആവശ്യമായ ലൈസൻസുകളും ക്ലിയറൻസുകളും നേടിയെടുക്കുന്നതിനു വേണ്ട സൗകര്യങ്ങൾ സിംഗിൾ വിൻഡോ ക്ലിയറൻസ് ബോർഡിലൂടെ നൽകി വരുന്നു.

4. ക്ലസ്റ്റർ വികസന പദ്ധതിയിലൂടെ ഉല്പാദനം വർദ്ധിപ്പിക്കുന്നതിന് ആവശ്യമായ പൊതു സൗകര്യ കേന്ദ്രങ്ങൾ സ്ഥാപിക്കുന്നതിനും അസംസ്കൃത വസ്തുക്കളുടെ ബാക്ക് ആരംഭിക്കുന്നതിനും കേന്ദ്ര സംസ്ഥാന സർക്കാരുകളുടെ സഹായം നൽകി വരുന്നു.
5. വ്യവസായ എസ്റ്റേറ്റുകളിൽ ലഭ്യമായ നൂസരിച്ച് വ്യവസായ സംരംഭകർക്ക് വ്യവസായ ഭൂമി ലഭ്യമാക്കുന്നു.

കൂടാതെ സൂക്ഷ്മ ചെറുകിട ഇടത്തരം സംരംഭങ്ങൾക്ക് മെച്ചപ്പെട്ട ആനുകൂല്യവുമായി സംരംഭകത്വ സഹായ പദ്ധതി നടപ്പിലാക്കി വരുന്നു. വനിതാ സംരംഭങ്ങൾക്കും പട്ടികജാതി പട്ടികവർഗ്ഗ സംരംഭങ്ങൾക്കും സ്ഥിര മുഖ്യധന നിക്ഷേപത്തിന്റെ 20% സാമ്പത്തിക സഹായം നൽകുന്നു.

(ബി) ഈ പദ്ധതികളിൽ മുൻഗണന നൽകുന്ന മേഖലകൾ ഏതെല്ലാമാണ്

(ബി) ബയോടെക്നോളജി, ഭക്ഷ്യ സംസ്കരണം, ഇൻഫർമേഷൻ ടെക്നോളജി, ഇലക്ട്രോണിക്സ് മാനുഫാക്ചറിംഗ്, വ്യവസായ വികസന മേഖലകൾ ഗ്ലോബൽ ആയുർവേദ വില്ലേജ് തുടങ്ങിയ മേഖലകൾക്ക് മുൻഗണന നൽകുന്നു. ഇതു കൂടാതെ എൻറർപ്രണേഴ്സ് സഷോർട്ട് സ്കീമിൽ

ഉൾപ്പെടുത്തി താഴെ പറയുന്ന മേഖലകൾക്കും മുൻഗണന നൽകി വരുന്നു.

1. റബ്ബറയിഷ്ഠിത വ്യവസായങ്ങൾ
2. കാർഷികായിഷ്ഠിത ഭക്ഷ്യ സംസ്കരണ വ്യവസായങ്ങൾ
3. റെഡിമെയ്ഡ് വസ്ത്ര നിർമ്മാണം
4. പാരമ്പര്യേതര ഊർജ്ജ ഉല്പാദനവുമായി ബന്ധപ്പെട്ട വ്യവസായങ്ങൾക്കുള്ള ഉപകരണ യന്ത്ര നിർമ്മാണം
5. ജൈവ സാങ്കേതികവിദ്യാ അധിഷ്ഠിത വ്യവസായങ്ങൾ
6. 100% കയറ്റുമതി അധിഷ്ഠിത വ്യവസായ സംരംഭങ്ങൾ
7. ജൈവ നശീകരണ പ്ലാസ്റ്റിക് അധിഷ്ഠിത വ്യവസായം
8. പ്ലാസ്റ്റിക് മാലിന്യ പുനഃചക്രീകരണ വ്യവസായം
9. ജൈവവള വ്യവസായം


(സി ഇത് മൂലം നിക്ഷേപകർക്ക് ലഭ്യമാകുന്ന ആനുകൂല്യങ്ങൾ എന്തൊല്ലാമാണെന്ന് വിശദമാക്കുമോ ?

(സി കേരളത്തിൽ ആരംഭിക്കുന്ന ഇടത്തരവൻകിട മേഖലയിലുള്ള സംരംഭങ്ങൾക്ക് വ്യവസായം തുടങ്ങുവാൻ വിവിധ വകുപ്പുകളിൽ നിന്നുള്ള ക്ലിയറൻസ് കെ.എസ്.ഐ.ഡി.സി മുഖേന ലഭ്യമാക്കി വരുന്നുണ്ട്. ഇതു കൂടാതെ വ്യവസായം തുടങ്ങുവാനുള്ള ധനവായ്പയും പാട്ടകരാർ വ്യവസ്ഥയിൽ ഭൂമിയും, കെട്ടിടവും, കെ.എസ്.ഐ.ഡി.സി. മുഖേന ലഭ്യമാക്കുന്നുണ്ട്.

'യെസ്' സമ്മിറ്റിന്റെ ഭാഗമായി കൊച്ചിയിലെ കാക്കനാടുള്ള ഇൻഫോ പാർക്കിൽ 4500 ചതുരശ്ര അടി വിസ്തീർണ്ണമുള്ള ഇൻകുബേഷൻ സെന്റർ കെ.എസ്. ഐ.ഡി.സി തുടങ്ങിയിട്ടുണ്ട്. പ്രസ്തുത ഇൻകുബേഷൻ സെന്ററിൽ യുവസംരംഭകർക്ക് സ്ഥലം കൊടുത്തു തുടങ്ങിയിട്ടുണ്ട്. ഇതിനു പുറമേ ചങ്ങനാശ്ശേരിയിലുള്ള അസംപ്ഷൻ കോളേജിൽ കെ.എസ്.ഐ.ഡി.സി.യുടെ നേതൃത്വത്തിൽ വനിത യുവസംരംഭകർക്ക് മാത്രമായുള്ള ഒരു ഇൻകുബേഷൻ സെന്ററും പ്രവർത്തനം ആരംഭിച്ചിട്ടുണ്ട്. കൂടാതെ, കെ.എസ്.ഐ.ഡി.സി തിരുവനന്തപുരത്തും, അകമാലിയിലും, കോഴിക്കോട്ടും ഇൻകുബേഷൻ സെന്ററുകൾ തുടങ്ങുന്നുണ്ട്.

വ്യവസായ വാണിജ്യ ഡയറക്ടറേറ്റ് മുഖേന പൊതുവിഭാഗത്തിൽ പെട്ട സൂപ്പർ-ചെറുകിട-ഇടത്തരം സംരംഭങ്ങൾക്ക് സ്ഥിര മുലധന നിക്ഷേപത്തിന്റെ 15% സഹായമായി നൽകുന്നത് പരമാവധി 20 ലക്ഷം രൂപയാണ്. വനിതാ സംരംഭങ്ങൾക്കും പട്ടിജാതി പട്ടികവർഗ്ഗ സംരംഭങ്ങൾക്കും യുവ സംരംഭങ്ങൾക്കും സ്ഥിര മുലധന നിക്ഷേപത്തിന്റെ 20%

സാമ്പത്തിക സഹായം നൽകുന്നു. പരമാവധി 30 ലക്ഷം രൂപ. മുൻഗണനാ വിഭാഗത്തിൽപ്പെട്ട സംരംഭങ്ങൾക്ക് സ്ഥിരമൂലധന നിക്ഷേപത്തിന്റെ 10%, പരമാവധി 10 ലക്ഷം രൂപ അധിക സാമ്പത്തിക സഹായം നൽകും. ഇടുകി, വയനാട്, കാസർഗോഡ്, പത്തനംതിട്ട ജില്ലകളിൽ ആരംഭിക്കുന്ന സംരംഭങ്ങൾക്ക് സ്ഥിര മൂലധന നിക്ഷേപത്തിന്റെ 10% പരമാവധി 10 ലക്ഷം രൂപ അധിക സാമ്പത്തിക സഹായം നൽകുന്നു. പിന്നോക്ക ജില്ലയിലെ സംരംഭങ്ങൾക്കും പുതിയ സാങ്കേതികവിദ്യ പ്രയോഗിക്കുന്ന യൂണിറ്റുകൾക്കും 10% പരമാവധി 10 ലക്ഷം രൂപവരെ അധിക സബ്സിഡി ലഭിക്കുന്നതാണ്.



സെക്ഷൻ ഓഫീസർ